

## समाज और गांव की समस्याओं पर काम करेगा आइआइटी इंदौर



इंदौर @ पत्रिका. आइआइटी इंदौर ने नए पीजी और पीएचडी के विद्यार्थियों के लिए ओरिएंटेशन कार्यक्रम किया। इसमें शैक्षणिक वर्ष 2024-25 के लिए आइआइटी इंदौर में विभिन्न प्रोग्राम के लगभग 431 विद्यार्थियों को एडमिशन ऑफर किया गया, जिनमें पीएचडी के 149, एमएससी के 111, एमटेक के 138 और एमएस (रिसर्च) के 33 विद्यार्थी शामिल हैं। इस मौके पर संस्थान के निदेशक प्रो. सुहास जोशी ने कहा, आइआइटी इंदौर में शिक्षा को

सर्वांगीण बनाने के लिए कई नए प्रोग्राम और कोर्स डिजाइन किए जा रहे हैं। शिक्षण और अध्ययन के भी नए तरीकों पर जोर दिया जा रहा है। हम एनईपी के तहत व्यावसायिक और सामाजिक जुड़ाव वाले कोर्स की एक श्रृंखला शुरू करने की प्रक्रिया में हैं। व्यावसायिक जुड़ाव वाले कोर्स की श्रृंखला विद्यार्थियों को विभिन्न तकनीकों के बारे में बताएंगी। कोर्स से विद्यार्थियों को समाज और ग्रामीण समस्याओं पर काम करने का मौका मिलेगा।